

ОРАЛНА ПАТОЛОГИЈА

Автори: **Златанка Белазелкоска, Марија Накова**

Издавач: **Стоматолошки факултет, Скопје, 2003 година**

Само една година по „Основи на оралната биохемија и физиологија“ во текот на 2003 година, излезе од печат, исто така, учебникот првенец во нашата стручнонаучна литература од соодветната област, под наслов: „Орална патологија“ од авторите Златанка Белазелкоска и Марија Накова.

Севкупниот материјал авторите многу успешно, на суптилен начин, го имаат систематизирано во 11 поглавја, според наставната програма и предвидените содржини, чинејќи концизно разработени методски единици. Тргувајќи од патологијата на усните и завршувајќи со оралните промени како израз на хематолошките заболувања и хистиоцитозис X, сите поглавја во себе вклучуваат наслови и поднаслови на заболувањата сродни според локализа-

цијата, етиопатогенезата и клиничката манифестација.

Во текстот, проткаен и илустриран со фотографии, за секое заболување посочени се по неколку синоними, дадени се дефинициите, етиолошкиот и епидемиолошкиот пристап, прецизен опис на патогенезата, клиничката слика, дијагнозата и диференцијалнодијагностичките аспекти меѓу заболувањата, како и соодветните тераписки приоди и постапки за секој морбиден процес одделно, на начин којшто на корисникот на учебникот, независно од тоа дали се работи за студент, стоматолог, специјализат или постдипломец, ќе му овозможи лесно и експлицитно разбирање и осознавање на севкупните аспекти на морбидните процеси, карактеристични за оралната патологија.

Проф. д-р Методи Симоновски, др. сци.